

खंड – क { 5 Marks }

प्र.अ-निम्नलिखितअपठित गद्यांश को पढ़कर पूछे गए बहुविकल्पीय प्रश्नों के उत्तर सही विकल्प चुनकर दीजिए। (1x5=5)

एक जंगल में परिजात का एक पेड़ था। परिजात का कोई मुकाबला नहीं था। उसकी सुंदरता बेजोड़ थी। उसका रंग-रूप निराला था। परिजात को भी अपने गुणों का पूरा-पूरा पता था। नीले आसमान में सिर उठाए इस शान से खड़ा रहता, मानों पेड़ों का सरताज हो। जब बहार के दिन आते तो परिजात अनगिनत नन्हें-नन्हें फूलों से लद जाता, लगता मानों किसी ने आकाश से सारे तारे तोड़कर परिजात की शाखाओं पर टाँक दिए हो। नन्हें फूलों से झिलमिलाता परिजात जब सुगंध भरी पराग जंगल में बिखेरता तो जंगल नंदन बन जाता। चुंबक की तरह परिजात सबको अपनी तरफ़ खींचता, जिसे देखो, वही परिजात की तरफ़ भागता। सतरंगी शालें ओढ़े चटकीली तितलियाँ सहेलियों के साथ झुंड का झुंड बनाकर परिजात का श्रृंगार देखने आतीं तथा जाते-जाते फूलों को खींचकर ढेरों पराग अपने साथ ले जाती।

प्रश्न**(१) जंगल में किसका पेड़ था ?**

- (क) नीम (ख) परिजात (ग) पीपल (घ) आम

(२) परिजात अपने आप को स्वयं क्या समझता था ?

- (क) पेड़ों का सरताज (ख) पेड़ों का दास (ग) ईश्वर (घ) इनमें से कोई नहीं

(३) वह अनगिनत फूलों से कब लद जाता था ?

- (क) बहार में (ख) पतझड़ में (ग) वर्षा में (घ) सरदी में

(४) तितलियाँ अपने साथ क्या ले जाती थीं ?

- (क) उसके फूलों का पराग ले जाती थीं (ख) फूल ले जाती थीं
(ग) डालों पर गाना गाती थीं (घ) कुछ नहीं ले जाती थीं

(५) इस गद्यांश का शीर्षक है -

- (क) परिजात एक वृक्ष (ख) परिजात पेड़ों का सरताज
(ग) परिजात जंगल का राजा (घ) इनमें से कोई नहीं

खंड – ख { 40 Marks }
(पाठ्य पुस्तक पर आधारित प्रश्न)

अ) दिए गए गद्यांश को पढ़कर पूछे गए प्रश्नों के उत्तर लिखिए-

(1x5=5)

खेल के मैदान में धक्का-मुक्की और नॉक-झोंक की घटनाएँ होती रहती हैं। खेल में तो यह सब चलता ही है। जिन दिनों हम खेला करते थे, उन दिनों भी यह सब चलता था। सन् 1933 की बात है। उन दिनों में, मैं पंजाब रेजिमेंट की ओर से खेला करता था। एक दिन 'पंजाब रेजिमेंट' और 'सैंपर्स एंड माइनर्स टीम' के बीच मुकाबला हो रहा था। 'माइनर्स टीम' के खिलाड़ी मुझसे गेंद छीनने की कोशिश करते, लेकिन उनकी हर कोशिश बेकार जाती। इतने में एक खिलाड़ी ने गुस्से में आकर हॉकी स्टिक मेरे सिर पर दे मारी। मुझे मैदान से बाहर ले जाया गया।

प्रश्न 1 .प्रस्तुत गद्यांश में कौन अपनी आत्मकथा बता रहा है ?

(क) मेजर कुलदीप

(ख) मिल्खा सिंह

(ग) मेजर

प्रश्न 2. खेल में कौन सी घटनाएँ –

(क) मुँह बनाना

(ख) झोंक-मुक्की और नॉक-धक्का

(ग) नीचा दिखाना

प्रश्न 3. मेजर ध्यानचंद किस खेल को खेलते थे?

(क) हॉकी

(ख) कबड्डी

(ग) फुटबॉल

प्रश्न – 4 विरोधी टीम के खिलाड़ी ने गुस्से में क्या किया?

(क) मेजर ध्यानचंद के सिर पर स्टिक मार दी

(ख) मेजर ध्यानचंद को पैर पर स्टिक मार दी

(ग) मेजर ध्यानचंद को पीठ पर स्टिक मार दी

प्रश्न 5 – मेजर ध्यानचंद किस टीम की ओर से खेलते थे?

(क) पंजाब रेजिमेंट की ओर से

(ख) जाट रेजिमेंट की ओर से

(ग) सैंपर्स एंड माइनर्स की ओर से

प्र.आ- निम्नलिखित शब्दों में से किन्हीं सात के अर्थ लिखिए ।

(1x7=7)

- १) अधीर - २) झटपट - ३) अधरों - ४) बिपत्ति - ५) अँगड़ाई -
६) संध्या - ७) त्यागना - ८) लघु- ९) लगन -

प्र.इ- निम्नलिखित प्रश्नों में से किन्हीं पाँच के उत्तर लिखिए ।

(3x5=15)

- १) किस-किस के आँसुओं का मेल हो गया था ?
२) "रहिमन पानी राखिये, बिनु पानी सब सून" में पानी का क्या महत्व है ?
३) बारिश की पहली बूँद से धरती का हर्ष कैसे प्रकट होता है ?
४) ध्यानचंद की सफलता का क्या रहस्य था ?
५) हम कैसे कह सकते हैं कि बिस्मिल की माँ स्वतंत्र और उदार विचारों वाली थीं ?

६) मेज़र ध्यानचंद को 'हॉकी का जादूगर' किस कारण कहा गया ?

प्र.ई- निम्नलिखित पंक्तियों में से किन्हीं दो के अर्थ लिखिए ।

(2x4=8)

- १) ""रहिमन बिपदाहू भली, जो थोरे दिन होय ।
हित अनहित या जगत में, जानि परत सब कोय ।।"
२) "नीले नयनों-सा यह अंबर, काली पुतली-से ये जलधर,
करुणा-विगलित अश्रु बहाकर, धरती की चिर-प्यास बुझा।।"
३) "बाबा ने घोड़ा दिखाया घमंड से, खड्गसिंह ने घोड़ा देखा आश्चर्य से ।"

प्र.उ-निम्नलिखित पठित पदयांश को पढ़कर पूछे गए प्रश्नों के सही उत्तर चुनिए ।

(1X5=5)

वह पावस का प्रथम दिवस जब,
पहली बूँद धरा पर आई।
अंकुर फूट पड़ा धरती से,
नव-जीवन की ले अँगड़ाई।

1. 'कवि के अनुसार पहली बूँद गिरने से क्या हुआ ?

(क) बीज नष्ट हो गया (ख) धरती में पड़ा बीज अंकुरित हो गया (ग) धरती सूख गई

2. वर्षा की पहली बूँद गिरने पर किसने अँगड़ाई ली ?

(क) नव-जीवन ने (ख) नदियों ने (ग) पेड़ों ने

3. 'नव-जीवन की ले अँगड़ाई' का क्या अर्थ है ?

क) नया दिन का निकलना

(ख) नए चाँद का निकलना

(ग) नए पौधे का निकलना

4. धरती से क्या फूटा ?

क) अंकुर

(ख) झरना

(ग) झरना

5. कविता में किस ऋतु का वर्णन है ?

क) बसंत

(ख) ग्रीष्म

(ग) वर्षा

खंड – ग { 17 Marks }

भाषा की बात (व्याकरण पर आधारित प्रश्न)

प्र.ऊ- निम्नलिखित व्याकरण आधारित बहुविकल्पीय प्रश्नों के उत्तर सही विकल्प चुनकर दीजिए ।

(1x12=12)

१) 'दैनिक' शब्द में प्रत्यय है -

(क) दे

(ख) इक

(ग) ईक

२) 'कर' शब्द का अनेकार्थक शब्द नहीं है -

(क) किरण

(ख) टैक्स

(ग) हाथ

३) 'अवधि' 'अवधी' 'समश्रुत' - भिन्नार्थक शब्दों का अर्थ है?

(क) एक भाषा, समय

(ख) समय, पीछे

(ग) समय, अन्य

४) 'किरण' शब्द का पर्यायवाची है -

(क) पीयूष

(ख) रश्मि

(ग) तीर

५) 'रजनी कल देर ----- तक पढ़ती रही।' यहाँ 'रजनी' का उचित पर्यायवाची शब्द है-

(क) रीति

(ख) रात

(ग) दिन

६) 'आस्तिक' शब्द का विलोम है-

(क) असभ्य

(ख) नास्तिक

(ग) अनुपस्थित

७) अनुनासिक के प्रयोग वाला उचित शब्द है -

(क) मंदिर

(ख) आँख

(ग) चंचल

८) 'क्षमा' का वर्ण विच्छेद क्या है -

(क) क् + ष् + अ + म् + आ

(ख) श् + आ + म् + अ

(ग) क्ष + म् + आ

९) 'उपवन' शब्द में किस उपसर्ग का प्रयोग हुआ है -

(क) उप

(ख) उ

(ग) अप

१०) 'सामाजिक' शब्द में किस प्रत्यय का प्रयोग हुआ है -

(क) इक

(ख) एक

(ग) ईक

११) 'भाग' शब्द का अनेकार्थक शब्द नहीं है -

(क) हिस्सा

(ख) वंश

(ग) भाग्य

१२) दिए गए विकल्पों में से कौन - सा विकल्प अनेकार्थक के उचित भिन्न अर्थों को दर्शाता है ?

(क) वार - दिन , प्रहार , स्वाभाव

(ख) कनक - सोना , धतूरा , प्राण

(ग) योग - जोड़ , मेल , व्यायाम

१३) स्वर के मुख्यतः कितने भेद हैं ? उनके नाम लिखिए ।

(2½)

१४) लिपि किसे कहते हैं लिखिए ।

(2½)

खंड - घ{18 Marks}

(रचनात्मक लेखन कौशल पर आधारित प्रश्न)

प्र.क्र- निम्नलिखित विषयों किसी एक विषय पर अनुच्छेद लिखिए

(5)

(i) दूरदर्शन

(ii) जब मैंने पहली बार चाय बनाई

प्र.ए- समय का महत्व बताते हुए छोटी बहन को एक पत्र लिखिए ।

(5)

अथवा

प्रधानाचार्य को अपनी कक्षा की खूबियाँ बताते हुए एक ईमेल लिखिए ।

प्र.ऐ- केक की दुकान के लिए आकर्षक विज्ञापन तैयार कीजिए । (शब्द सीमा लगभग १०० शब्द)

(4)

प्र.ओ- दिए चित्र को देखकर 4-5 वाक्य लिखिए ।

(4)

